

REGOLAMENT TAL-KUMMISSJONI (KE) Nru 1277/2008**tas-17 ta' Dicembru 2008**

li jemenda r-Regolament (KE) Nru 1580/2007 fir-rigward tal-livell li fih jiġi jiskattaw id-dazji addizzjonali fuq il-langas, il-lumi, it-tuffieh u z-zukkini

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieg agrikoli u dwar dispożizzjonijiet spċifici għal ġerti prodotti agrikoli (Ir-Regolament Wahdieni dwar l-OKS) [(Ir-Regolament dwar l-OKS Unika)]⁽¹⁾, u b'mod partikolari l-Artikolu 143(b) tieghu, flimkien ma' l-Artikolu 4,

Billi:

- (1) Ir-Regolament tal-Kummissjoni (KE) Nru 1580/2007 tal-21 ta' Dicembru 2007 li jistabbilixxi regoli ta' implimentazzjoni tar-Regolamenti tal-Kunsill (KE) Nru 2200/96, (KE) Nru 2201/96 u (KE) Nru 1182/2007 fis-settur tal-frott u l-hxejx⁽²⁾ jistipula sorveljanza ta' l-importazzjoni tal-prodotti elenkti fl-Anness XVII għaliex. Dik is-sorveljanza għandha titwettaq skond ir-regoli stabbiliti fl-Artikolu 308d tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet ghall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doga-nali Komunitarju⁽³⁾.

(2) Ghall-ghanijiet ta' l-Artikolu 5(4) tal-Ftehim dwar l-Agricolura⁽⁴⁾ konkluż matul is-Serje ta' l-Urugwaj ta' negozjati multilaterali dwar il-kummerċ u fid-dawl ta' l-afħar dejta disponibbli għall-2005, l-2006 u l-2007, il-livelli li fihom jiskattaw id-dazji addizzjonali tal-langas, tal-lumi, tat-tuffieħ u taz-zukkini għandhom jiġu aggustati.

- (3) B'rīzultat ta' dan, ir-Regolament (KE) Nru 1580/2007 għandu jiġi emendat skond dan.
- (4) Il-miżuri stipulati f'dan ir-Regolament huma skond l-opinjoni tal-Kumitat ta' Gestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

L-Anness XVII għar-Regolament (KE) Nru 1580/2007 jinbidel bit-test muri fl-Anness għal ir-Regolament.

Artikolu 2

Dan ir-Regolament għandu jidhol fis-seħħ l-ghada tal-pubblikazzjoni tiegħu f'*Il-Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17 ta' Dicembru 2008.

Għall-Kummissjoni

Mariann FISCHER BOEL

Membru tal-Kummissjoni

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

⁽³⁾ ĠU L 253, 11.10.1993, p. 1.

⁽⁴⁾ ĠU L 336, 23.12.1994, p. 22.

ANNESS

“ANNESS XVII

DAZJI TA’ IMPORTAZZJONI ADDIZZJONALI: TITOLU IV, KAPITOLU II, TAQSIMA 2

Mingħajr pregudizzju għar-regoli li jirregolaw l-interpretazzjoni tan-nomenklatura magħquda, id-deskrizzjoni tal-prodotti hija kkunsidra tkun indikattiva biss. L-ambitu tad-dazji addizzjonal għall-finijiet ta’ dan l-Anness huwa ddeterminat mill-ambitu tal-kodċċijiet NM kif jeżistu fiż-żmien ta’ l-adozzjoni ta’ dan ir-Regolament.

Nru tas-Serje	Kodiċi NM	Deskrizzjoni	Perjodu ta’ l-iskattar	Livell ta’ l-iskattar (tunnellati)
78.0015	0702 00 00	Tadam	— l-1 ta’ Ottubru sal-31 ta’ Mejju	594 495
78.0020			— l-1 ta’ Ġunju sat-30 ta’ Settembru	108 775
78.0065	0707 00 05	Hjar	— l-1 ta’ Mejju sal-31 ta’ Ottubru	8 632
78.0075			— l-1 ta’ Novembru sat-30 ta’ April	15 259
78.0085	0709 90 80	Qaqoċċ	— l-1 ta’ Novembru sat-30 ta’ Ġunju	16 421
78.0100	0709 90 70	Zukkini	— l-1 ta’ Jannar sal-31 ta’ Diċembru	65 893
78.0110	0805 10 20	Laring	— l-1 ta’ Diċembru sal-31 ta’ Mejju	700 277
78.0120	0805 20 10	Klementin	— l-1 ta’ Novembru sa l-ahħar ta’ Frar	385 569
78.0130	0805 20 30 0805 20 50 0805 20 70 0805 20 90	Mandolin (inkluži t-tangerines u s-satsumas); wilkins u ibridi taċ-ċitru simili	— l-1 ta’ Novembru sa l-ahħar ta’ Frar	95 620
78.0155	0805 50 10	Lumi	— l-1 ta’ Ġunju sal-31 ta’ Diċembru	335 735
78.0160			— l-1 ta’ Jannar sal-31 ta’ Mejju	64 586
78.0170	0806 10 10	Għeneb tal-mejda	— il-21 ta’ Lulju sa l-20 ta’ Novembru	89 754
78.0175	0808 10 80	Tuffieħ	— l-1 ta’ Jannar sal-31 ta’ Awwissu	876 665
78.0180			— l-1 ta’ Settembru sal-31 ta’ Diċembru	106 465
78.0220	0808 20 50	Langas	— l-1 ta’ Jannar sat-30 ta’ April	257 327
78.0235			— l-1 ta’ Lulju sal-31 ta’ Diċembru	37 316
78.0250	0809 10 00	Berquq	— l-1 ta’ Ġunju sal-31 ta’ Lulju	4 199
78.0265	0809 20 95	Čiras, ħlief għaċ-ċiras qares	— il-21 ta’ Mejju sa l-10 ta’ Awwissu	151 059
78.0270	0809 30	Hawħ, inkluż nuċiprisk	— il-11 ta’ Ġunju sat-30 ta’ Settembru	39 144
78.0280	0809 40 05	Għanbaqar	— il-11 ta’ Ġunju sat-30 ta’ Settembru	7 658”